



ශ්‍රී ලංකා  
ප්‍රජාතාන්ත්‍රික සමාජවාදී ජනරජයේ  
පාර්ලිමේන්තුව

1993 අංක 19 දරන  
සේවා නියුක්තියන්ගේ භාර අරමුදල  
(විශේෂ විධිවිධාන) පනත

[සන්නිකය සටහන් කළේ 1993 මාර්තු මස 31 වන දින]

ආණ්ඩුවේ නියමය පරිදි මුද්‍රණය කරන ලදී

අප්‍රේල් මස 02 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ  
ශාසන පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී

සෞඛ්‍ය රජයේ ප්‍රකාශන කාර්යාංශයෙන් පිළිදී ලබාදෙන ඇකිය.

වි. ගන. 60 සි.

කැපල් ආස්තුව : රු. 1.00 සි.

1993 අංක 19 දරන සේවා නියුක්තයන්ගේ හාර අරමුදල  
(විශේෂ විධිවිධාන) පනත

[සහතිකය සටහන් කළේ 1993 මාර්තු මස 31 වන දින]

උල.සි.—බී. 39/91

1980 අංක 46 දරන සේවා නියුක්තයන්ගේ හාර අරමුදල පනතේ විධිවිධාන විශ්වවිද්‍යාල ප්‍රතිපාදන කොමිෂන් සභාවේ සහ උසස් අධ්‍යාපන ආයතනවල සේවා නියුක්තයන්ට අදාළ කිරීම; 1978 අංක 16 දරන විශ්වවිද්‍යාල පනතේ 97අ වගන්තිය ඉවත් කිරීම සහ ඊට සම්බන්ධ හෝ ආනුෂංගික කාරණා සම්බන්ධයෙන් විධිවිධාන සැලැස්වීම සඳහා වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 1993 අංක 19 දරන සේවා නියුක්තයන්ගේ හාර අරමුදල (විශේෂ විධිවිධාන) පනත යනුවෙන් හඳුන්වනු ලැබේ.

ලුසිලි තාමය.

2. 1978 අංක 16 දරන විශ්වවිද්‍යාල පනතේ 97අ වගන්තිය ඉවත් කරනු ලැබේ.

1978 අංක 16 දරන පනතේ 97අ වගන්තිය ඉවත් කිරීම.

(1) 1980 දෙසැම්බර් මස 9 වන දින සිට බලපැවැත්වෙන පරිදි ප්‍රධාන ප්‍රඥප්තියේ විධිවිධාන විශ්වවිද්‍යාල ප්‍රතිපාදන කොමිෂන් සභාවට සහ සෑම උසස් අධ්‍යාපන ආයතනයකට ම අදාළ වන්නේ යයි සලකනු ලැබිය යුතු අතර, ප්‍රධාන ප්‍රඥප්තියේ 16 වන වගන්තිය යටතේ අරමුදලට දායක මුදල් ගෙවීමෙහි ලා විශ්වවිද්‍යාල ප්‍රතිපාදන කොමිෂන් සභාවට හා සෑම උසස් අධ්‍යාපන ආයතනයකට ම ඇති වගකීම, 1981 මාර්තු මස 1 වන දින ආරම්භ වන ලෙස සලකනු ලැබිය යුතු ය.

1980 අංක 46 දරන සේවා නියුක්තයන්ගේ හාර අරමුදල පනත විශ්වවිද්‍යාල ප්‍රතිපාදන කොමිෂන් සභාවේ සහ උසස් අධ්‍යාපන ආයතනවල සේවා නියුක්තයන්ට අදාළ කිරීම.

(2) මේ පනත ආරම්භ වීමේ දිනයට පෙරතුව වූ යම් කාලයක් තුළ, අවස්ථාවෝචිත පරිදි, විශ්වවිද්‍යාල ප්‍රතිපාදන කොමිෂන් සභාවේ හෝ උසස් අධ්‍යාපන ආයතනයක සේවා නියුක්තයකු වන සේවා නියුක්තයකුට සිටි තැනැත්තකු සම්බන්ධයෙන්, මේ පනත ආරම්භ වීමේ දිනයේ සිට මාස හයක් ඇතුළත පහත දැක්වෙන මුදල් ප්‍රමාණ ඒ විශ්වවිද්‍යාල ප්‍රතිපාදන කොමිෂන් සභාව හෝ උසස් අධ්‍යාපන ආයතනය විසින් අරමුදලට ගෙවනු ලැබුවහොත්, ඒ තැනැත්තා සම්බන්ධයෙන් විශ්වවිද්‍යාල ප්‍රතිපාදන කොමිෂන් සභාව හෝ ඒ උසස් අධ්‍යාපන ආයතනය හෝ විසින් ගෙවූ මුදල් ගෙවිය යුතු බවට නියම කෙරෙන, ප්‍රධාන ප්‍රඥප්තියේ 10 වන වගන්තියේ විධිවිධාන අනුව විශ්වවිද්‍යාල කොමිෂන් සභාව හෝ උසස් අධ්‍යාපන ආයතනය ක්‍රියා කර ඇතැයි, සියලු කාර්ය සඳහා, සලකනු ලැබිය යුතු ය. එනම්—

(අ) ඒ තැනැත්තා 1981 මාර්තු මස 1 වන දින විශ්වවිද්‍යාල ප්‍රතිපාදන කොමිෂන් සභාවේ හෝ උසස් අධ්‍යාපන ආයතනයක හෝ සේවා නියුක්තයකුට සිටි මේ පනත ආරම්භ වීමේ දිනයේ දී, අවස්ථාවෝචිත පරිදි, විශ්වවිද්‍යාල ප්‍රතිපාදන කොමිෂන් සභාවේ හෝ ඒ උසස් අධ්‍යාපන

2 1993 අංක 19 දරන සේවා නියුක්තයන්ගේ භාර අරමුදල  
(විශේෂ විධිවිධාන) පනත

ආයතනයේ සේවා නියුක්තයකු වශයෙන් දිව ම සිටින යම් අවස්ථාවක දී, 1981 මාර්තු මස 1 වන දිනයේදී ආරම්භව මේ පනත ආරම්භ වීමේ දිනයෙන් අවසන් වන කාලය තුළ, අවස්ථාවෝචිත පරිදි, විශ්වවිද්‍යාල ප්‍රතිපාදන කොමිෂන් සභාව හෝ උසස් අධ්‍යාපන ආයතනය විසින් ඒ තැනැත්තා වෙනුවෙන් අරමුදලට ගෙවනු ලැබූ වියදම් දායක මුදල් ප්‍රමාණයක් අඩු කොට, එකී කාලයේ එකී උසස් මාසය සඳහා ඒ තැනැත්තාගේ මුළු ඉපයීම්වලින් සියලුම තුනකට සමාන මුදලක් ;

(ආ) ඒ තැනැත්තා 1981 මාර්තු මස 1 වන දිනයට පසු යම් යම් යක විශ්වවිද්‍යාල ප්‍රතිපාදන කොමිෂන් සභාවේ හෝ උසස් අධ්‍යාපන ආයතනයක හෝ සේවා නියුක්තයකු වීමේ පනත ආරම්භ වීමේ දිනයේ දී, අවස්ථාවෝචිත පරිදි, විශ්වවිද්‍යාල ප්‍රතිපාදන කොමිෂන් සභාවේ හෝ උසස් අධ්‍යාපන ආයතනයේ සේවා නියුක්තයකු වශයෙන් දිව ම සිටින යම් අවස්ථාවක, ඒ තැනැත්තා අවස්ථාවෝචිත පරිදි, විශ්වවිද්‍යාල ප්‍රතිපාදන කොමිෂන් සභාවේ හෝ ඒ උසස් අධ්‍යාපන ආයතනයේ සේවා නියුක්තයකු වූ දිනයෙන් ආරම්භව මේ පනත ආරම්භ වීමේ දිනයෙන් අවසන් වන කාලය තුළ, විශ්වවිද්‍යාල ප්‍රතිපාදන කොමිෂන් සභාව හෝ ඒ උසස් අධ්‍යාපන ආයතනය විසින් ඒ තැනැත්තා වෙනුවෙන් අරමුදලට ගෙවනු ලැබූ වියදම් දායක මුදල් ප්‍රමාණයක් අඩු කොට, එකී කාලයේ එකී උසස් මාසය සඳහා ඒ තැනැත්තාගේ මුළු ඉපයීම්වලින් සියලුම තුනකට සමාන මුදලක් ;

(ඇ) ඒ තැනැත්තා 1981 මාර්තු මස 1 වන දින විශ්වවිද්‍යාල ප්‍රතිපාදන කොමිෂන් සභාවේ හෝ උසස් අධ්‍යාපන ආයතනයක සේවා නියුක්තයකු වීමේ මේ පනත ආරම්භ වීමේ දිනයට පෙරතුව වූ දිනයක, අවස්ථාවෝචිත පරිදි, විශ්වවිද්‍යාල ප්‍රතිපාදන කොමිෂන් සභාවේ හෝ ඒ උසස් අධ්‍යාපන ආයතනයේ සේවා නියුක්තයකු වීමේ අවසන් වී ඇති යම් අවස්ථාවක, 1981 මාර්තු මස 1 වන දිනයේදී ආරම්භව, අවස්ථාවෝචිත පරිදි, ඒ තැනැත්තා විශ්වවිද්‍යාල ප්‍රතිපාදන කොමිෂන් සභාවේ හෝ ඒ උසස් අධ්‍යාපන ආයතනයේ සේවා නියුක්තයකු වීමේ අවසන් වූ දිනයෙන් අවසන් වන ඒ කාලය තුළ, අවස්ථාවෝචිත පරිදි, විශ්වවිද්‍යාල ප්‍රතිපාදන කොමිෂන් සභාව හෝ ඒ උසස් අධ්‍යාපන ආයතනය විසින් ඒ තැනැත්තා වෙනුවෙන් අරමුදලට ගෙවනු ලැබූ වියදම් දායක මුදල් ප්‍රමාණයක් අඩු කොට, එකී කාලයේ එකී උසස් මාසය සඳහා ඒ තැනැත්තාගේ මුළු ඉපයීම්වලින් සියලුම තුනකට සමාන මුදලක් ;

(ඇ) ඒ තැනැත්තා 1981 මාර්තු මස 1 වන දිනයට පසු යම් දිනයක විශ්වවිද්‍යාල ප්‍රතිපාදන කොමිෂන් සභාවේ හෝ උසස් අධ්‍යාපන ආයතනයක සේවා නියුක්තයකු වී, මේ පනත ආරම්භ වීමේ දිනයට පෙරාතුව දිනයක, අවස්ථාවෝචිත පරිදි, විශ්වවිද්‍යාල ප්‍රතිපාදන කොමිෂන් සභාවේ හෝ ඒ උසස් අධ්‍යාපන ආයතනයේ සේවා නියුක්තයකුට සිටීම අවසන් වී ඇති යම් අවස්ථාවක, ඒ තැනැත්තා, අවස්ථාවෝචිත පරිදි, විශ්වවිද්‍යාල ප්‍රතිපාදන කොමිෂන් සභාවේ හෝ ඒ උසස් අධ්‍යාපන ආයතනයේ සේවා නියුක්තයකු වූ දිනයෙන් ආරම්භව, අවස්ථාවෝචිත පරිදි, ඒ තැනැත්තා විශ්වවිද්‍යාල ප්‍රතිපාදන කොමිෂන් සභාවේ හෝ උසස් අධ්‍යාපන ආයතනයේ සේවා නියුක්තයකුට සිටීම අවසන් වූ දිනයෙන් අවසන් වන කාලය තුළ, අවස්ථාවෝචිත පරිදි, විශ්වවිද්‍යාල ප්‍රතිපාදන කොමිෂන් සභාව හෝ ඒ උසස් අධ්‍යාපන ආයතනය විසින් ඒ තැනැත්තා වෙනුවෙන් අරමුදලට ගෙවනු ලැබුවා වූ යම් දායක මුදල ප්‍රමාණයක් අඩුකොට, එකී කාලයේ එක් එක් මාසය සඳහා ඒ තැනැත්තාගේ මුළු ඉපයීම්වලින් සියයට තුනකට සමාන මුදලක්.

(3) යම් තැනැත්තකු වෙනුවෙන් විශ්වවිද්‍යාල ප්‍රතිපාදන කොමිෂන් සභාව හෝ උසස් අධ්‍යාපන ආයතනයක් විසින් (1) වන උප වගන්තිය යටතේ කරන ලද ගෙවීම් කිසිවක්, මණ්ඩලය විසින්, අරමුදලේ ඒ තැනැත්තාගේ පෞද්ගලික ගිණුමට බැර කරනු ලැබිය යුතු ය.

4. මේ පනතේ සිංහල හා දෙමළ භාෂා පාඨ අතර යම් අනනුකූලතාවක් ඇති වුවහොත්, එවිට සිංහල භාෂා පාඨය බලපැවැත්විය යුතු ය.

අනනුකූලතාවක් ඇති වූ විට සිංහල භාෂා පාඨය බලපැවැත්විය යුතු බව.

5. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ පනතෙහි—

අර්ථ නිරූපණය.

- “මණ්ඩලය” යන්නෙහි, ප්‍රධාන ප්‍රඥප්තිය මගින් පිහිටුවන ලද සේවා නියුක්තයන්ගේ භාර අරමුදල මණ්ඩලය අදහස් වේ;
- “අරමුදල” යන්නෙන්, ප්‍රධාන ප්‍රඥප්තිය මගින් පිහිටුවන ලද සේවා නියුක්තයන්ගේ භාර අරමුදල අදහස් වේ;
- “උසස් අධ්‍යාපන ආයතනය” යන්නෙහි, 1978 අංක 16 දරන විශ්වවිද්‍යාල පනතේ ඊට දී ඇති අර්ථය ම ඇත.
- “ප්‍රධාන ප්‍රඥප්තිය” යන්නෙන්, 1980 අංක 46 දරන සේවා නියුක්තයන්ගේ භාර අරමුදල පනත අදහස් වේ;
- “විශ්වවිද්‍යාල ප්‍රතිපාදන කොමිෂන් සභාව” යන්නෙන්, 1978 අංක 16 දරන විශ්වවිද්‍යාල පනත මගින් පිහිටුවන ලද විශ්වවිද්‍යාල ප්‍රතිපාදන කොමිෂන් සභාව අදහස් වේ.